

28-08-2020

ఉదయము మురళి

ఓంశాంతి

హాసదాదా

మధువనము

“ మధురమైన పిల్లలారా - ఎంత సమయము లభిస్తే అంత సమయము ఏకాంతంలో కూర్చుని

స్మృతియాత్ర చేయండి, మీరు గమ్యాన్ని చేరుతూనే ఈ స్మృతియాత్ర పూర్తవుతుంది ”

ప్రశ్న :- సంగమ యుగంలో బాబా తన పిల్లలలో నింపే ఏ గుణము మొత్తం అర్థకల్పము వరకు వారిలో నడుస్తూనే ఉంటుంది?

జవాబు :- తండ్రి చెప్తున్నారు - నేను ఎలాగైతే అత్యంత మధురంగా ఉన్నానో, అలా పిల్లలను కూడా అత్యంత మధురంగా చేస్తాను. దేవతలు అత్యంత మధురంగా ఉంటారు. పిల్లలైన మీలప్పుడు మధురంగా అయ్యేందుకు పురుషార్థము చేస్తున్నారు. ఎవరైతే అనేకమంది కళ్యాణము చేస్తారో, ఎవరిలో అయితే ఎటువంటి పాప, పైశాచిక ఆలోచనలుండవో, వారే మధురమైనవారు. వారికే ఉన్నతమైన పదవి ప్రాప్తిస్తుంది. తర్వాత వారికే పూజ జరుగుతుంది.

ఓంశాంతి. మీరు ఈ శరీరానికి అధికారి ఆత్మలు అని తండ్రి కూర్చుని అర్థం చేయిస్తున్నారు. ఇది మొట్టమొదట అర్థము చేసుకోవాలి, ఎందుకంటే పిల్లలకిప్పుడే జ్ఞానం లభించింది. మొట్టమొదట నేను ఆత్మనని అర్థము చేసుకోవాలి. శరీరము ద్వారా ఆత్మ పని చేస్తుంది. పాత్రను అభినయిస్తుంది. ఇటువంటి ఆలోచనలు ఇతర మనుష్యులెవ్వరికీ రావు. ఎందుకంటే అందరూ దేహాభిమానములో ఉన్నారు. ఇక్కడ “నేను ఆత్మను, ఇది నా శరీరము” - ఇలాంటి సంకల్పాలతో కూర్చోబెడ్డారు. “నేను ఆత్మను పరమపిత పరమాత్ముని సంతానాన్ని” ఈ స్మృతి క్షణ-క్షణము మర్చిపోతూ ఉంటారు. మొదట ఇది బాగా గుర్తుంచుకోవాలి. యాత్రకు వెళ్ళినప్పుడు ముందుకు నడుస్తూ ఉండండి అని చెప్తారు. మీరు కూడా స్మృతి చేయాలి. స్మృతి చేయడం లేదంటే యాత్ర చేయడం లేదని అర్థము. దేహాభిమానము వచ్చేస్తుంది. దేహాభిమానము వలన ఏదో ఒక వికర్మ జరుగుతూనే ఉంటుంది. అలాగని మనుష్యులు సదా వికర్మలు చేస్తారని కాదు. కాని సంపాదన ఉండదు కదా. కావున ఎంత సాధ్యమైతే అంతగా స్మృతియాత్రలో సోమరులుగా(బలహీనంగా) అవ్వరాదు. ఏకాంతంలో కూర్చుని తమలో తామే విచార సాగర మధనము చేసి పొయింట్లు తీస్తూ ఉండాలి. ఎంత సమయం బాబా స్మృతిలో ఉంటాము! అని పరిశీలించుకుంటూ ఉండాలి. మధురమైనవారు గుర్తు వస్తూ ఉంటారు కదా.

ఈ సమయంలో మనుష్య మాత్రులందరూ పరస్పరము ఒకరికొకరు నష్టపరచుకుంటున్నారని తండ్రి పిల్లలకు అర్థము చేయించారు. బాబా కేవలం టీచరను మహిమ చేస్తారు. అందులో కొంతమంది టీచర్లు చెడుగా కూడా ఉంటారు. కాని వాస్తవానికి టీచర్ అనగా నేర్పించేవారు. నడవడెక్కిలను (మర్కాదలను) నేర్పించేవారు. ఎవరైతే ధార్మిక చింతన కలిగి మంచి స్వభావము గలవారిగా ఉంటారో, వారి నడవడెక్కిల కూడా చాలా బాగుంటాయి. తండ్రి మద్దపానము మొదలైనవి చేసేవారైతే పిల్లలకు కూడా అవే దుర్మనసాలు అలవడ్తాయి. దీనినే చెడు సాంగత్యము అని అంటారు. ఎందుకంటే ఇది రావణ రాజ్యము కదా. ఒకప్పుడు రామరాజ్యము ఉండేది కాని అది ఎలా ఉండేదో, ఎలా స్థాపించబడిందో ఈ అద్భుతమైన, మధురమైన విషయాలు పిల్లలైన మీకు మాత్రమే తెలుసు. మధురము, అతిమధురము మధురాతి మధురము అని అంటారు కదా. తండ్రి స్మృతిలోనే ఉండి



మీరు పవిత్రంగా అయి ఇతరులను కూడా పవిత్రంగా చేస్తారు. తండ్రి నూతన సృష్టిలోకి రారు. సృష్టి అంటే మనుష్యులు, జంతువులు, పాళాలు-పంటలు మొదలైనవన్నీ ఉంటాయి. మనుష్యులకు అన్నీ కావాలి కదా. శాస్త్రాలలో వర్ణన చేయబడిన ప్రళయ వృత్తాంతము కూడా తప్పే. ప్రళయము జరగనే జరగదు. ఈ సృష్టిచక్రము అలా తిరుగుతూనే ఉంటుంది. పిల్లలు ఆది నుండి అంత్యము వరకు సృతిలో ఉంచుకోవాలి. మనుష్యులకు అనేక ప్రకారాలైన చిత్రాలు గుర్తు వస్తుంటాయి. మేళాలు, ఉత్సవాలు గుర్తు వస్తూ ఉంటాయి. అవన్నీ హద్దులోనివి, మీది అనంతమైన సృతి, అనంతమైన ఖుషీ, అనంతమైన ధనము. తండ్రి కూడా అనంతమైన వారే కదా. హద్దులోని తండ్రి ద్వారా అన్నీ హద్దులోనివే లభిస్తాయి. అనంతమైన తండ్రి ద్వారా అనంతమైన సుఖము లభిస్తుంది. ధనము ద్వారానే సుఖము లభిస్తుంది. అక్కడ అపారమైన ధనముంటుంది. అక్కడ అన్నీ సతోప్రధానంగా ఉంటాయి. మనము అక్కడ సతోప్రధానంగా ఉండేవారమని మళ్ళీ అలాగే అవ్వాలని మీ బుద్ధిలో ఉంది. ఇది కూడా మీకిప్పుడే తెలిసింది. మీలో కూడా నంబర్ వారుగా ఉన్నారు - మధురము, అతిమధురము, మధురాతి మధురంగా ఉంటారు కదా. బాబా కంటే మధురంగా అయ్యేవారున్నారు. వారే ఉన్నతమైన పదవిని పొందుతారు. అనేకమందికి కళ్యాణము చేసేవారే మధురాతి మధురమైనవారు. తండ్రి కూడా మధురాతి మధురమైనవారు కదా. అందుకే అందరూ వారిని సృతి చేస్తారు. ఇక్కడేదో చక్కెర లేక తేనెను మధురాతి మధురమని చెప్పడం లేదు. ఇది మనుష్యుల నడవడికను గురించి చెప్పబడ్తుంది. మధురమైన బిడ్డ అని అంటారు కదా. సత్యయుగములో పైశాచిక విషయాలు ఏవీ ఉండవు. అంత శ్రేష్ఠమైన పదవిని పొందుతారంటే వారు తప్పకుండా ఇక్కడ పురుషార్థము చేసి ఉంటారు కదా.

మీకిప్పుడు నూతన ప్రపంచము గురించి తెలుసు. మీ కొరకు రేపే నూతన ప్రపంచము, సుఖధామము స్థాపనయ్యే విధంగా ఉంది. శాంతి ఎప్పుడు ఉండేదో మనుష్యులకు తెలియనే తెలియదు. విశ్వములో శాంతి ఏర్పడాలని అందరూ కోరుకుంటారు. విశ్వంలో ఒకప్పుడు శాంతి ఉండేదని అది ఇప్పుడు మళ్ళీ స్థాపించబడ్డూ ఉందని పిల్లలైన మీకు తెలుసు. ఇది ఇప్పుడు అందరికీ ఎలా అర్థము చేయించాలి. మనుష్యులకు చాలా కుతూహలము కలిగించే ఇటువంటి పాయింట్లు తీస్తూ ఉండాలి. విశ్వశాంతి స్థాపించబడాలని చాలా బిగ్గరగా అరుస్తూ ఉంటారు ఎందుకంటే అశాంతి చాలా ఉంది. ఈ లక్ష్మీనారాయణుల చిత్రాన్ని ఎదురుగా ఉంచాలి. వీరి రాజ్యమున్నప్పుడు విశ్వములో శాంతి ఉండేది. దానినే స్వర్గము, ధైవ ప్రపంచమని అంటారు. అక్కడ విశ్వములో శాంతి ఉండేది. ఇది నేటికి 5 వేల సంవత్సరాల క్రితపు విషయము, ఇతరులెవ్వరికీ తెలియదు. ఇది ముఖ్యమైన విషయము. విశ్వములో శాంతి ఎలా ఏర్పడాలని ఆత్మలన్నీ కోరుకుంటున్నాయి. ఆత్మలన్నీ పిలుస్తున్నాయి, మీరిక్కడ విశ్వములో శాంతి స్థాపన చేసే పురుషార్థము చేస్తున్నారు. ఎవరైతే విశ్వములో శాంతి కావాలని కోరుతున్నారో వారికి ఒకప్పుడు భారతదేశములోనే శాంతి ఉండేదని చెప్పండి. భారతదేశము స్వర్గంగా ఉన్నప్పుడు శాంతి ఉండేది. ఇప్పుడిది నరకము. ఇందులో అశాంతి ఉంది. ఎందుకంటే కలియుగంలో అనేక ధర్మాలున్నాయి. ఇది మాయా రాజ్యము. భక్తి ఆడంబరము కూడా ఉంది. రోజురోజుకు వృద్ధి చెందుతూ ఉంటుంది. మనుష్యులు కూడా మేళాలు, ఉత్సవాలు మొదలైనవాటికి వెళ్తారు. అందులో తప్పకుండా ఏదో ఒక సత్యము ఉంటుందని భావిస్తారు. వాటి ద్వారా ఎవ్వరూ పావనంగా అవ్వరని ఇప్పుడు మీకు తెలుసు. పావనంగా అయ్యే

మార్గాన్ని మనుష్యులెవ్వరూ తెలుపలేరు. పతితపావనులు ఒక్క తండ్రి మాత్రమే. ఉన్న ప్రపంచము ఒక్కటే, కేవలం కొత్తది, పాతది అని అనబడుతుంది. నూతన ప్రపంచములో నూతన భారతదేశము, నూతన ఢిల్లీ అని అంటారు. నూతనంగా అవ్వనే అవ్వాలి. అందులో మళ్ళీ నూతన రాజ్యము స్థాపించబడుతుంది. ఇక్కడ పాత ప్రపంచములో పాత రాజ్యముంది. పాత ప్రపంచము, నూతన ప్రపంచము అని వేటిని అంటారో మీకు తెలుసు. భక్తి ఎంత విస్తారంగా ఉంది! దీనిని అజ్ఞానమని అంటారు. జ్ఞానసాగరులు ఒక్క తండ్రి మాత్రమే. రామ-రామ అనండి లేక ఏమైనా జపము చేయండి తండ్రి చెప్పారు. ప్రపంచ చరిత్ర-భూగోళాలు ఎలా పునరావృతమౌతాయో పిల్లలకు తండ్రి అర్థం చేయిస్తున్నారు. ఈ చదువును మీరు చదువుతున్నారు. దీని పేరు ఆధ్యాత్మిక చదువు, ఆధ్యాత్మిక జ్ఞానము. దీని అర్థము కూడా ఎవ్వరికీ తెలియదు. జ్ఞానసాగరులని ఒక్క తండ్రినే అంటారు. ఆ తండ్రి ఆధ్యాత్మిక జ్ఞానసాగరులు. తండ్రి ఆత్మలతో మాట్లాడారు. ఆత్మిక తండ్రి చదివిస్తున్నారని పిల్లలైన మీకు తెలుసు. ఇది ఆత్మిక జ్ఞానము. ఆత్మిక జ్ఞానాన్నే ఆధ్యాత్మిక జ్ఞానమని అంటారు.

పరమపిత పరమాత్మ బిందువని పిల్లలైన మీకు తెలుసు. వారు మనలను చదివిస్తారు. ఆత్మలమైన మనము చదువుకుంటున్నాము. ఇది మర్చిపోరాదు. ఆత్మలైన మనకు లభించే జ్ఞానాన్ని మనము ఇతర ఆత్మలకు ఇస్తాము. స్వయాన్ని ఆత్మగా భావించి తండ్రిని స్మృతి చేసినప్పుడు ఈ స్మృతి నిలుస్తుంది. స్మృతిలో చాలా అపక్వంగా ఉన్నారు. వెంటనే దేహభిమానము వచ్చేస్తుంది. ఆత్మాభిమానులుగా అయ్యే అభ్యాసము చేయాలి. ఆత్మలైన మనము వీరితో వ్యాపారము చేస్తాము. స్వయాన్ని ఆత్మగా భావించి తండ్రిని స్మృతి చేయడంలోనే లాభముంది. మనము యాత్రలో ఉన్నామని ఆత్మకు జ్ఞానముంది. కర్తవ్యతే చేయనే చేయాలి. పిల్లలు మొదలైన వారిని కూడా సంభాషణ చేయాలి. వ్యాపార వ్యవహారాలు కూడా చేయాలి. వ్యాపార వ్యవహారములో కూడా నేను ఆత్మను అని గుర్తు పెట్టుకోవాలి. ఇది చాలా కష్టము. తండ్రి చెప్పున్నారు - ఏ ఉల్టా(వ్యతిరేక) కర్త చేయరాదు. అన్నిటికంటే పెద్ద పాపము వికారము. అది చాలా సతాయిస్తుంది. ఇప్పుడు పిల్లలైన మీరు పావనంగా అయ్యే ప్రతిజ్ఞ చేస్తారు. దాని జ్ఞాపకమే ఈ రాఖీ బంధనము. ఇంతకు ముందు ఒక్క పైసకే ఒక రాఖీ దొరికేది. బ్రాహ్మణులు వెళ్లి ఆ రాఖీని కట్టేవారు. ఈ రోజులలో రాఖీని ఎంత ఫ్యాషన్‌బుల్‌గా తయారు చేస్తారు. వాస్తవానికి అది ఇప్పటి విషయమే. మీరు తండ్రితో ప్రతిజ్ఞ చేస్తారు - “ మేము వికారాలకు వశమవ్వము, మీ ద్వారా మేము విశ్వాధికారులుగా అయ్యే వారసత్వాన్ని తీసుకుంటాము. ” తండ్రి చెప్తారు - 63 జన్మలు విషయవైతరణి నదిలో మునకలు వేశారు. ఇప్పుడు మిమ్ములను క్షీరసాగరములోకి తీసుకెళ్తాను. క్షీరసాగరమేదీ లేదు. పాలిక కోసం చెప్పబడుతుంది. మిమ్ములను శివాలయములోకి తీసుకెళ్తాను. అక్కడ అనంతమైన సుఖముంటుంది. ఇది మీ అంతిమ జన్మ కనుక హే ఆత్మలారా! పవిత్రంగా అవ్వండి. తండ్రి చెప్పే మాటలు వినరా? మీ తండ్రి అయిన ఈశ్వరుడు చెప్పున్నారు - మధురమైన పిల్లలారా, వికారాలకు వశమవ్వకండి. జన్మ-జన్మల పాపాలు తల పై ఉన్నాయి. నన్ను స్మృతి చేస్తే ఆ పాపాలు భస్మమవుతాయి. కల్పక్రితము కూడా మీకు ఈ శిక్షణ ఇచ్చాను. మేము మిమ్ములను స్మృతి చేస్తూనే ఉంటామని మీరు గ్యారంటీ ఇచ్చినప్పుడు తండ్రి కూడా గ్యారంటీ ఇస్తారు. శరీర స్మృతి రాని విధంగా స్మృతి చేస్తూ ఉండండి. సన్యాసులలో కూడా కొంతమంది చాలా చురుకైన బ్రహ్మ జ్ఞానులు ఉంటారు. వారు అలాగే కూర్చొని కూర్చొనే శరీరాన్ని వదిలేస్తారు. ఇక్కడ మీకు తండ్రి



అర్థం చేయిస్తున్నారు - పావనంగా అయి వెళ్ళాలి. వారు తమ మతమును అనుసరిస్తారు. వారు శరీరాన్ని వదిలి ముక్తి-జీవన్ముక్తులకు వెళ్తారని కాదు. అలా వెళ్ళరు. మళ్ళీ ఇక్కడకే వస్తారు కాని వారి శిష్యులు తమ గురువు నిర్వాణధామానికి వెళ్తారని భావిస్తారు. తండ్రి తెలియజేస్తున్నారు - ఒక్కరు కూడా వాపసు వెళ్ళలేరు. ఆ నియమమే లేదు. వ్యక్తము తప్పకుండా వృద్ధి చెందాలి.

ఇప్పుడు మీరు సంగమ యుగంలో కూర్చుని ఉన్నారు. మిగిలిన మనుష్యులంతా కలియుగంలో ఉన్నారు. మీరు ధైవీ సంప్రదాయస్థులుగా అవుతున్నారు. మీ ధర్మానికి ఎవరైతే చెందినవారిగా ఉంటారో వారంతా వస్తూ ఉంటారు. అక్కడ దేవీ దేవతల వంశము ఉంటుంది కదా. ఇక్కడ బదిలీ అయ్యి ఇతర ధర్మాలలోకి మారిపోయారు. వారు మళ్ళీ మన ధర్మము వారిగా అవుతారు. లేకుంటే అక్కడ స్థానాన్ని నింపేవారెవరు? వారు తప్పకుండా తమ స్థానాన్ని నింపేందుకు వచ్చేస్తారు. ఇవి చాలా సూక్ష్మమైన విషయాలు. చాలా మంచి - మంచి వారు కూడా వస్తారు. ఇతర ధర్మాలలోకి మారినవారు మళ్ళీ తమ తమ స్థానాలకు వచ్చేస్తారు. మీ వద్దకు ముసల్మానులు మొదలైనవారు కూడా వస్తారు కదా. చాలా జాగరూకతతో ఉండాలి, వెంటనే పరీక్షిస్తారు. ఇక్కడకు ఇతర ధర్మాల వారు ఎలా వెళ్తారు? అత్యవసర పరిస్థితిని జాలీ చేసినప్పుడు కూడా అనేకమందిని పట్టుకుంటారు. ధనము ఇవ్వగానే వదిలేస్తారు. కల్పక్రితము ఏం జరిగిందో మీరిప్పుడు చూస్తున్నారు. కల్పక్రితము కూడా ఇలా జరిగింది. మీరిప్పుడు మనుష్యుల నుండి దేవతలుగా, ఉత్తమ పురుషులుగా అవుతున్నారు. ఇది సర్వోత్తమ బ్రాహ్మణ కులము. ఈ సమయంలో తండ్రి మరియు వారి పిల్లలు ఆత్మిక సేవలో ఉన్నారు. ఎవరైనా పేదవారిని ధనవంతులుగా చేయడమే ఆత్మిక సేవ. బాబా కళ్యాణము చేస్తున్నారు కనుక పిల్లలు కూడా ఇందులో సహాయము చేయాలి. ఎవరైతే అనేకమందికి మార్గాన్ని తెలియజేస్తారో వారు చాలా ఉన్నతమైన స్థానాన్ని చేరుకోగలరు. పిల్లలైన మీరు పురుషార్థము చేయాలే కాని చింతించరాదు. ఎందుకంటే మీ బాధ్యత తండ్రి పై ఉంది. పురుషార్థము చాలా జోరుగా చేయిస్తారు, తర్వాత ఏ ఫలము వెలువడినా కల్పక్రితము వలె అని భావించబడ్తుంది. తండ్రి పిల్లలకు చెప్తున్నారు - పిల్లలారా! చింతించకండి, సేవలో కష్టపడకండి. తయారవ్వకుంటే మనమేం చేయగలము! ఈ కులానికి చెందినవారు కాకుంటే మీరు ఎంత తల బాదుకున్నా వారు రారు. కొందరు కొద్దిగా కష్టపెట్టారు, మరి కొందరు చాలా కష్టపెట్టారు. బాబా చెప్తున్నారు - ఎక్కువ దుఃఖము కలిగినప్పుడు మీ వద్దకు రావడం ప్రారంభిస్తారు. మీరు చేసేదేవీ వ్యర్థంగా పోదు. సత్యము చెప్పడం మీ కర్తవ్యము. నన్ను పృథి చేస్తే మీ వికర్మలు వినాశనమౌతాయని తండ్రి చెప్తున్నారు. భగవంతుడు తప్పకుండా ఉన్నారని చాలామంది చెప్తారు. మహాభారత యుద్ధ సమయంలో భగవంతుడు ఉండేవాడని భావిస్తారు. అయితే ఆ భగవంతుడు ఎవరు అను విషయంలో తికమక పడ్డారు. కృష్ణుడు అని అనేందుకు వీలు లేదు. కృష్ణుడు అదే రూపురేఖలతో మళ్ళీ సత్యయుగములోనే జన్మిస్తాడు. ప్రతి జన్మలో రూపురేఖలు మారిపోతూ ఉంటాయి. సృష్టి ఇప్పుడు పరినర్తన చెందుతుంది. పాత దానిని కొత్త దానిగా భగవంతుడు ఇప్పుడు ఎలా తయారు చేస్తారో ఎవ్వరికీ తెలియదు. చివరకు మీ పేరు ప్రసిద్ధమవుతుంది. ఇప్పుడు స్థాపనవుతూ ఉంది, తర్వాత మీరు రాజ్య పాలన చేస్తారు. వినాశనము కూడా జరుగుతుంది. ఒకవైపు నూతన ప్రపంచము, మరొక వైపు పాత ప్రపంచము - ఈ చిత్రము చాలా బాగుంది. బ్రహ్మ ద్వారా స్థాపన, శంకరుని ద్వారా వినాశనము..... అని అంటారు. కాని ఏమీ అర్థము చేసుకోరు. ముఖ్యమైనది

త్రిమూర్తి చిత్రము. అత్యంత శ్రేష్ఠమైనవారు శివబాబా. శివబాబా బ్రహ్మ ద్వారా మనకు స్మృతియాత్ర నేర్పిస్తున్నారని మీకు తెలుసు. బాబాను స్మృతి చేయండి. యోగమనే పదము కష్టమనిపిస్తుంది. స్మృతి అను పదము సహజమైనది. బాబా అను పదము అత్యంత ప్రియమైనది. ఎవరి ద్వారా మాకు విశ్వచక్రవర్తి పదవి లభిస్తుందో ఆ తండ్రిని మేము స్మృతి చేయలేకపోయామే అని మీకే సిగ్గువుతుంది. తండ్రి కూడా చెప్తారు - మీరు బుద్ధిహీనులు, తండ్రిని స్మృతి చేయకుంటే వారసత్వమునెలా పొందుతారు! వికర్తలు ఎలా వినాశమౌతాయి! మీరు ఆత్మలు, నేను మీ పరమపిత పరమాత్మను, అవినాశిని కదా. మీరు పావనంగా అయి సుఖధామానికి వెళ్ళాలంటే శ్రీమతాన్ని పాటించండి. తండ్రినైన నన్ను స్మృతి చేస్తే మీ వికర్తలు వినాశనమౌతాయి. స్మృతి చేయకపోతే వికర్తలు ఎలా వినాశనమౌతాయి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ తారకు ముఖ్య సారము :-

1. అన్ని రకాల పురుషార్థము చేయాలి. తండ్రి మన బాధ్యత తీసుకున్నారు. కనుక చింతించకండి. మనదేదీ వ్యర్థమవ్వదు.
2. తండ్రి సమానం అత్యంత మధురంగా అవ్వాలి. అనేకమందికి కళ్యాణము చేయాలి. ఈ అంతిమ జన్మలో తప్పకుండా పవిత్రంగా అవ్వాలి. వ్యాపారాలు మొదలైనవి చేస్తున్నా నేను ఆత్మను అని అభ్యాసము చేయండి.

వరదానము :- “ప్రతి అడుగులో పదమాల సంపాదన జమ

చేసుకునే సర్వ ఖజానాలతో సంపన్నము లేక తృప్త ఆత్మా భవ ”

ఏ పిల్లలైతే తండ్రి స్మృతిలో ఉండి ప్రతి అడుగు వేస్తారో వారు అడుగుడుగులో పదమాల సంపాదన జమ చేసుకుంటారు. ఈ సంగమ యుగంలోనే పదమాలు సంపాదించుకునే గని లభిస్తుంది. ఈ యుగము జమ చేసుకునే యుగము. ఇప్పుడు ఎంత జమ చేసుకోవాలనుకుంటారో అంత జమ చేసుకోగలరు. ఒక్క అడుగు అనగా ఒక్క సెకండు కూడా జమ అవ్వకుండా పోరాదు అనగా వ్యర్థమవ్వరాదు. సదా భండారము భర్తీపూర్వగా ఉండాలి. అప్రాప్తి వస్తువేదీ లేదు... ఇటువంటి సంస్కారముండాలి. ఎప్పుడైతే ఇప్పుడు తృప్తి చెందిన లేక సంపన్న ఆత్మగా అవుతారో అప్పుడు భవిష్యత్తులో తరగని ఖజానాలకు యజమానిగా అవుతారు.

స్లోగన్ :- “ఏ విషయంలాశీనైనా ఆప్సెట్ అయ్యేందుకు బదులు జ్ఞానస్ఫూరణలు

సీటు పై సెట్ అయి ఉండండి. ”